

باب 3

طلب (Demand)

3.1 طلب کا مفہوم (Meaning of Demand)

کسی شے کو خریدنے کا ارادہ اور خریدنے کی قوت کو طلب کہا جاتا ہے۔

"A desire which is accompanied by willingness and power to purchase is called demand"

شے کو حاصل کرنے کی قوت سے مراد رہ پیہ ہے۔ ہماری خواہشات تو بے شمار ہوتی ہیں، لیکن یہ خواہشات اس وقت تک طلب میں

تبدیل نہیں ہو سکتیں جب تک ہم ان کو خریدنے کے قابل نہ ہوں۔ چنانچہ طلب کے لئے یہک وقت دو شرطیں ہیں:

(1) شے خریدنے کا ارادہ (Will to Purchase)

(2) شے خریدنے کی قوت (Power to Purchase)

اس لحاظ سے طلب اور قیمت میں ایک مضبوط رشتہ قائم ہوتا ہے۔ ہم اگر خریداری کے لئے بازار جائیں تو کم قیمت والی اشیا زیادہ

خریدتے ہیں اور زیادہ قیمت والی اشیا کم خریدتے ہیں۔ چنانچہ طلب کی تعریف یوں بھی کی جاسکتی ہے۔

"طلب سے مراد شے کی وہ مقدار ہے جو خریدار مختلف قیمتوں پر خریدنے کے لئے رضامند ہوں"۔

"Demand is the amount of a good that buyers want to purchase at different prices"

3.2 قانونِ طلب (Law of Demand)

"دیگر حالات بدستور رہتے ہوئے، اگر کسی چیز کی قیمت بڑھتی ہے تو اس کی طلب سُکھ جاتی ہے اور اگر کسی چیز کی قیمت کم ہو جائے تو اس کی طلب پھیل جاتی ہے"

"Other things remaining the same, if price of a good rises, then quantity demanded falls and if price falls, then the quantity demanded rises "

اس سے ظاہر ہوا کہ مقدارِ طلب قیمت کا تفاضل (Function) ہے۔

اس کی تفاضلی مساوات یوں ہوگی: $Q_d = f(P)$

(Quantity demanded a the function of price)

تعریف میں "دیگر حالات بدستور رہتے ہوئے" سے مراد درج ذیل عوامل کو یکساں تصور کرنا ہے جن کو مفروضات کہتے ہیں۔

3.3 قانون طلب کے مفروضات (Assumptions of Law of Demand)

(1) صارف یا خریدار کی آمدنی:

صارف کی آمدنی میں کمی بیشی نہیں ہونی چاہیے، کیونکہ اگر قیمت کے بڑھنے کے ساتھ ساتھ آمدنی بھی بڑھ جائے تو قانون طلب کے مطابق طلب کم نہیں ہوگی۔

(2) تبادل اشیاء موجودہ ہوں:

قانون کو ذرست کرنے کے لیے ضروری ہے کہ تبادل اشیاء کی قیمیں نہ بدیں۔ تبادل اشیا ایک دوسرے کا نعم البدل ہوتی ہیں مثلاً چائے اور کافی۔

(3) پسند اور فیش:

صارف کی پسند اور ناپسند میں فرق نہ پڑے ورنہ قانون کے مطابق قیمت کی تبدیلی سے طلب تبدیل نہ ہوگی۔ کیونکہ اگر صارفین کسی شے کو پہلے سے زیادہ پسند کرنے لگیں، یا شے کا فیش ہو جائے تو قیمت میں اضافے کے باوجود طلب کم نہ ہوگی۔

(4) آبادی کا حجم:

اگر آبادی میں کسی وجہ سے اچانک اضافہ ہو جائے تو بغیر قیمت میں تبدیلی کے طلب میں اضافہ ہو جائے گا۔

(5) مستقبل کی توقعات:

اگر لوگوں کو مستقبل میں کسی شے کی قلت ہونے کا اندازہ ہو تو بھی اس شے کی قیمت یکساں ہونے کے باوجود اس کی طلب میں اضافہ ہو جائے گا۔

(6) زر کی مقدار:

قیمت بدستور ہے لیکن اگر زر میں اضافہ یا کمی ہو جائے تو بھی طلب میں تبدیلی ہو جاتی ہے۔

3.4 قانون طلب کی گرافی تعبیر:


قانون طلب کی تحریری وضاحت کے بعد یہاں ہم اس کی مزید تشریح گوشوارے اور ڈائیگرام کی مدد سے کریں گے۔

طلب کا گوشوارہ: 3.1

پیاز کی طلب (کلوگرام)	پیاز کی قیمت (روپوں میں)
5	40
10	30
15	20
20	10

طلب کا گوشوارہ ہمیں بتاتا ہے کہ قیتوں کی مختلف سطح پر مقدار طلب بھی مختلف ہوتی ہے۔ جب پیاز 40 روپے فی کلوگرام ہے تو اس کی مقدار طلب صرف 5 کلوگرام ہوتی ہے۔ اگر پیاز سستا ہو تو زیادہ مقدار طلب کی جاتی ہے۔ مثال کے طور پر جب قیمت 10 روپیہ ہوتی ہے تو طلب بھی زیادہ ہو جاتی ہے یعنی 20 کلوگرام۔ مطلب یہ ہوا کہ جب پیاز مہنگا ہوتا ہے تو کم اور جب سستا ہوتا ہے تو زیادہ خریدا جاتا ہے۔ یعنی کسی شے کی قیمت اور طلب میں معمولی رشتہ پایا جاتا ہے۔

طلب کا ڈائیگرام 3.1



1- خط طلب DD اور سے نیچے دائیں طرف گرتا ہے
اس لیے یہ منفی رجحان رکھتا ہے۔

2- قیمت کے گزے سے مقدار طلب میں اضافہ ہوتا ہے
اس لیے یہ قیمت اور مقدار میں معمولی رشتہ قائم کرتا ہے۔

طلب کا خط ڈائیگرام 3.1 میں بنایا گیا ہے۔ اس میں OX پر طلب کی مقدار کلوگراموں میں لی گئی ہے جبکہ OY پر قیمت روپوں میں لی گئی ہے۔ OX خط کو افقی اور OY خط کو عمودی خط کہتے ہیں۔ معاشیات میں ہمیشہ قیمت عمودی اور مقدار افقی خط پر ناپی جاتی ہے۔ اگر ہمیں منڈی میں راجح قیمت معلوم ہو تو خط طلب پر ایک نظر ڈالتے ہیں یہ علم ہو جاتا ہے کہ صارف شے کی کمی مقدار طلب کرتا ہے۔ طلب کے خط پر ہر نقطہ خاص قیمت پر مخصوص مقدار طلب ظاہر کرتا ہے۔ یہ خط اور سے نیچے باہمیں سے دائیں جانب گرتا ہے۔ اس سے یہ بات ثابت ہوتی ہے کہ قیمت جب گرتی ہے تو مقدار طلب بڑھتی ہے۔ نقطہ a پر قیمت 40 روپے ہو تو مقدار طلب 5 کلوگرام ہے۔ جبکہ نقطہ b پر 30 روپے قیمت کے مقابل مقدار طلب 10 کلوگرام ہے۔ اسی طرح نقطہ c پر قیمت 20 روپے اور طلب 15 کلوگرام اور نقطہ d پر قیمت 10 روپیہ اور طلب کی مقدار 20 کلوگرام ہے۔ ان تمام نقاط a, b, c, d کو ملانے سے خط طلب حاصل ہوتا ہے۔

طلب کی پچ:

قیمت میں تبدیلی کے بعد میں کے طور پر مقدار طلب میں جو متناسب تبدیلی ہوتی ہے وہ طلب کی پچ کہلاتی ہے۔

زیادہ پچدار طلب:

جب قیمت میں معمولی تبدیلی سے طلب میں زیادہ تبدیلی ہو تو طلب زیادہ پچدار ہوتی ہے۔

کم چکدار طلب:

جب قیمت میں زیادہ تبدیلی سے طلب میں کم تبدیلی ہو تو طلب کم چکدار ہوتی ہے۔

غیر چکدار طلب:

جب قیمت تو تبدیل ہو لیکن طلب میں کوئی تبدیلی نہ ہے تو طلب غیر چکدار ہوتی ہے۔

3.5 قانون طلب کی حدود (Limitations of Law of Demand)

خاص حالات میں یا بعض اشیا پر یہ قانون درست ثابت نہیں ہوتا اس لئے قانون کی کچھ حدود موجود ہیں جن کی وضاحت کی جاتی ہے۔

(1) گھٹیا اشیا (Inferior Quality Goods)

یہ وہ اشیا ہوتی ہیں جن کو کم درجے کی حامل سمجھا جاتا ہے۔ ان اشیا کی قیمت اگر گر جاتی ہے تو صارف ان کو زیادہ مقدار میں نہیں خریدتا۔ لہذا ان اشیا پر قانون طلب لا گونہیں ہوتا۔

(2) کمیاب اشیا (Scarce Goods)

اگر مستقبل قریب میں کسی شے کی قلت پیدا ہونے کا خطرہ ہو تو بھی لوگ قیمت بڑھنے پر زیادہ مقدار طلب کرتے ہیں۔ یہ بھی قانون کے خلاف عمل ہے۔ ایسی صورت میں بھی قانون طلب کا اطلاق نہیں ہوگا۔

(3) گفن اشیا (Giffen Goods)

گفن اشیا کا تصور پروفیسر گفن (Giffen) نے پیش کیا۔ ان اشیا پر بھی قانون طلب لا گونہیں ہوتا۔ مثلاً گندم کے مقابلہ میں ہوا ایک ادنیٰ شے ہے، اگر ہو کی قیمت کم ہو جائے تو لوگ اس کی طلب بڑھانے کی بجائے گندم کی کچھ زیادہ مقدار خرید لیں گے اور ہو کی طلب میں اضافہ نہیں ہوگا۔

(4) نہایت قیمتی اشیا (Precious Goods)

اگر کسی شے کا استعمال باعث امتیاز سمجھا جائے مثلاً قیمتی ہیرے جواہرات وغیرہ۔ ان کی قیمت میں اضافہ بھی ہو جائے تو طلب کم نہیں ہوگی بلکہ اور بڑھ جائے گی کیونکہ ان کے استعمال سے وہ لوگ منفرد نظر آئیں گے۔

3.6 طلب پر اثر انداز ہونے والے دیگر عوامل (Other Factors Affecting Demand)

قانون طلب کے مطابق اگر شے کی قیمت میں تبدیلی ہو تو مقدار طلب بھی تبدیل ہو جاتی ہے۔ قیمت میں تبدیلی کے علاوہ چند اور عوامل بھی طلب میں تبدیلیاں لاتے ہیں یہ درج ذیل ہیں:-

(1) پسند/ ناپسند (Liking / Disliking)

اگر آپ کو چاکلیٹ پسند ہے تو آپ کا دوست شاید آئس کریم پسند کرتا ہو۔ کسی بھی شے کی خواہش کرنے میں انسان کی ذاتی ترجیحات اور پسند اہم کردار ادا کرتے ہیں۔ بہت سی اشیا کی طلب، مثلاً کپڑے یا بالوں کا انداز، فیشن کے مطابق تبدیل ہوتا ہے۔ لوگ قیمت کی تبدیلی کے بغیر طلب میں تبدیلی لے آتے ہیں۔

(2) آمدنی (Income)

بہت سی اشیا کی مقدارِ طلب آمدنی کے بڑھنے سے بڑھ جاتی ہے مثلاً بس کی خریداری آمدنی کے بڑھنے سے بڑھ جاتی ہے۔ ایسی اشیا جن کی مقدارِ طلب، آمدنی کے بڑھنے سے بڑھ جاتی ہے ان کو نارمل اشیا (Normal Goods) کہتے ہیں۔ لیکن کچھ حالات میں اس کے عکس ہوتا ہے۔ اگر آمدنی کے بڑھنے سے اشیا کی طلب کم ہو جائے تو ایسی اشیا کو گھٹیا اشیا کہتے ہیں۔

(3) آبادی (Population)

لوگ ہی چونکہ خریدار ہوتے ہیں اس لئے آبادی کے بڑھنے سے طلب بھی بڑھ جاتی ہے۔ مثال کے طور پر لوگ جب دیہات سے شہروں کا رخ کرتے ہیں تو مکانوں، ہوٹلوں اور ذرائع آمد روفت کی طلب بڑھ جاتی ہے۔

(4) دیگر متعلقہ اشیا کی قیمتیں (Prices of other Related Goods)

یہاں ہم اشیا کی تین اقسام بیان کرتے ہیں۔

(i) نعم البدل اشیا (Substitute Goods)

(ii) ٹکمیلی اشیا (Complementary Goods)

(iii) خود مختار اشیا (Independent Goods)

(i) نعم البدل اشیا (Substitute Goods)

نعم البدل اشیا کی قسم میں اگر ایک شے کی قیمت چڑھتی ہے تو اس کی تبادل شے کی طلب میں اضافہ ہوتا ہے۔ اگر بکرے کے گوشت کی قیمت چڑھے گی تو مرغی کے گوشت کی مقدار طلب بڑھے گی۔ یہاں مرغی کا گوشت، بکرے کے گوشت کا تبادل ہے اور ستا ہے۔

(ii) ٹکمیلی اشیا (Complementary Goods)

ٹکمیلی اشیا کی قسم میں اگر ایک شے کی قیمت چڑھتی ہے تو اس کے ساتھ استعمال ہونے والی دوسری شے کی مقدار طلب گرتی ہے۔ اگر ٹینس بال کی قیمت چڑھے گی تو ٹینس ریکٹ کی مقدار طلب گرے گی۔

(iii) خود مختار اشیا (Independent Goods)

خود مختار اشیا کی قسم میں ایک شے کی قیمت میں اضافہ سے کسی دوسری خود مختار شے کی مقدار طلب میں تبدیلی نہیں ہوتی۔ مثال کے طور

پر کمپیوٹر کی قیمت بڑھنے سے گاڑی کی مقدار طلب پر کوئی اثر نہیں پڑتا۔

(5) توقعات (Expectations)

اگر کسی خاص شے کی مستقبل قریب میں قیمت بڑھنے کی توقع ہو تو اس کی مقدار طلب بڑھ جاتی ہے اگر لوگوں کو اندیشہ ہو کہ چینی کی قیمت چڑھ جائے گی تو لوگ زیادہ چینی خریدنا شروع کر دیں گے تاکہ ذخیرہ کر سکیں۔

(6) زر کی مقدار (Quantity of Money)

زر کی مقدار زیادہ ہونے سے اشیا کی مقدار طلب بڑھ جاتی ہے اور زر کی مقدار کم ہونے سے اشیا کی مقدار طلب گرجاتی ہے۔

(7) موئی حالات (Climate Conditions)

گرم موسم میں برف کی مقدار طلب بڑھ جاتی ہے جبکہ سرد موسم میں برف کی مقدار طلب کم ہو جاتی ہے اسی طرح ایک نیشنر کی طلب گرمیوں میں زیادہ اور سردیوں میں کم ہو جاتی ہے۔

(8) شے کا معیار (Standard of Good)

اگر شے کا معیار پہلے سے بہتر ہو جائے تو بھی مقدار طلب بڑھ جاتی ہے۔ گرمیوں میں کسی بھی مشروب میں اگر برف ڈال دی جائے تو اس کا معیار بہتر ہو جاتا ہے، اگر پیپی کولاٹھنڈی ہوگی تو قیمت یکساں ہونے کے باوجود زیادہ طلب کی جائے گی۔

(9) نئی تکنیک (New Techniques)

کبھی کبھی نئی تکنیک کے تیجے میں بھی کسی شے کی مقدار طلب تبدیل ہو جاتی ہے۔ اگر کاغذ اور قلم کے بجائے کمپیوٹر پر کتاب جلدی اور بہتر لکھی جاسکتی ہے تو کمپیوٹر کی مقدار طلب میں اضافہ ہو جائے گا۔

مشقی سوالات

سوال نمبر 1 - ہر سوال کے دیئے ہوئے چار ممکنہ جوابات میں سے درست پر (✓) کا نشان لگائیے۔

- ۱۔ اگر کسی شے کی قیمت گر جاتی ہے تو اس شے کی مقدار طلب:

- (الف) بڑھ جاتی ہے (ب) گرجاتی ہے

- (ج) کیساں رہتی ہے (د) الف، ب اور ج

-ii) طلب کے خط کار جان ہوتا ہے:

- (الف) بیچے سے اوپر (ب) افقی

- (ج) عمودی (د) اور سے نیچے دائیں طرف

- ii) قانون طلب کا اطلاق نہیں ہوتا اگر اشیا ہوتی ہیں:

- (الف) گھٹیا (ب) ناپاں

- (ج) قلیل (و) الف، ب، اور ج

- کسی ایک شے کی قیمت چڑھنے سے متناول شے کی:

- (الف) قیمت گرجانی سے (ب) قیمت بڑھ جاتی ہے

- (ج) طلب ٹھہرائی سے (د) طلب گرجائی سے

سوال نمبر 2۔ درج ذیل جملوں میں دی گئی خالی جگہ پر کچھی۔

-ا۔ جب شے کی چڑھاتی ہے تو مقدار طلب گر جاتی ہے۔

- ماعنی انتہا ز شے کی قیمت ز مادہ ہونے سے طلب حاصل ہے۔

۱۷- قیمت میں تبدیلی کی وجہ سے طلب میں تبدیلی کو کہتے ہیں۔

سوال نمبر 3۔ کالم (اف) اور کالم (ب) میں دینے گئے جملوں میں مطابقت پیدا کر کے درست جواب کالم (ج) میں لکھیں۔

کالم (ج)	کالم (ب)	کالم (اف)
	ایسی شے جس کی قیمت گرنے سے مقدار طلب گر جاتی ہے	تعمیلی شے
	ایک شے کی قیمت چڑھنے سے دوسری شے کی طلب گر جاتی ہے	گھٹیا شے
	ایسی شے جس کی قیمت چڑھنے سے طلب بھی چڑھ جاتی ہے	نا رمل شے
	ایک شے کی قیمت چڑھنے سے دوسری شے کی طلب بڑھ جاتی ہے	کمیاب شے
	ایک شے کی قیمت گرنے سے اس کی مقدار طلب بڑھ جاتی ہے	متباول شے

سوال نمبر 4۔ درج ذیل سوالات کے مختصر جواب لکھیں۔

- i- طلب کی تعریف کیجئے۔
- ii- طلب کی تقاضی مساوات بیان کیجئے۔
- iii- طلب کی چک سے کیا مراد ہے؟
- iv- خط طلب کا راجحان کیا ہوتا ہے؟
- v- ”قانون طلب میں دیگر حالات یہاں رہیں“ سے کیا مراد ہے؟
- vi- خط طلب کس بات کی وضاحت کرتا ہے؟

سوال نمبر 5۔ درج ذیل سوالات کے تفصیل سے جوابات تحریر کریں۔

- i- قانون طلب کی تعریف بیان کریں؟ نیز اس کے مفروضات بھی تحریر کیجئے۔
- ii- قانون طلب کی وضاحت گوشوارہ اور ڈائیگرام کی مدد سے کیجئے۔
- iii- قانون طلب سے کیا مراد ہے؟ اس کی حد بندیاں بیان کیجئے۔
- iv- قیمت کے علاوہ ان عوامل کی وضاحت کریں جو مقدار طلب میں تبدیلی کا باعث بنتے ہیں۔